

## صحابیؓ کی تعریف

ادارہ

کیا فرماتے ہیں مفتیانِ کرام اس مسئلہ کے بارے میں کہ:  
 ۱:..... صحابی کی تعریف رسولِ اکرم ﷺ، خلفائے راشدین رضی اللہ عنہم اور دوسرے صحابہ رضی اللہ عنہم کے  
 نزدیک کیا تھی؟!

کیا اصطلاحی ”صحابیؓ“ کی جو تعریف کتب متداول میں منقول ہے کہ جس کی ایمان کی حالت  
 میں آپ ﷺ سے ملاقات ہوئی ہو اور اسلام پر ہی اس کی وفات ہوئی ہو۔ کیا یہی تعریف رسولِ اکرم ﷺ،  
 خلفائے راشدین رضی اللہ عنہم اور دوسرے صحابہؓ کے نزدیک بھی ثابت تھی؟

۲:..... اور مندرجہ ذیل نصوص (قرآنی آیات اور احادیث) میں کیا سب صحابہؓ شامل ہیں؟  
 (جنہوں نے صرف آپ ﷺ کو دیکھا تھا یا مختصر ملاقات ہی ہوئی ہو؟) یا ان قرآنی آیات اور احادیث  
 میں صرف آپ ﷺ کے مقررین اصحاب ہی شامل ہیں، جنہوں نے آپ کی صحبت میں کافی وقت گزارا ہو؟

الف: ”مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا  
 سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ  
 مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَى  
 عَلَى سُوقِهِ يُعْجِبُ الزُّرَّاعَ لِيغِيظَ بِهِمُ الْكُفَّارَ وَعَدَّ اللَّهُ الَّذِينَ آمَنُوا وَعَمِلُوا الصَّالِحَاتِ  
 مِنْهُمْ مَغْفِرَةً وَأَجْرًا عَظِيمًا“

ب: ”حدثنا عثمان بن أبي شيبة، حدثنا جرير، عن الأعمش، عن أبي صالح عن أبي  
 سعيد قال: كان بين خالد بن الوليد وبين عبد الرحمن بن عوف شييء، فسبه خالد،  
 فقال رسول الله صلى الله عليه وسلم: ”لاتسبوا أحدا من أصحابي، فإن أحدكم لو  
 أنفق مثل أحد ذهباً ما أدرك مد أحدهم ولا نصيفه.“ (صحیح مسلم، حدیث: ۲۵۴۱)

ج: ”أصحابي كالنجوم بأيهم اقتديتم اهتديتم ..... عبد بن حميد في مسنده من طريق حمزة النصيبي عن نافع عن ابن عمر: النجوم أمانة للسماء، فإذا ذهب النجوم أتى السماء ما توعد وأنا أمانة لأصحابي، فإذا ذهب أتى أصحابي ما يوعدون وأصحابي أمانة لأمتي، فإذا ذهب أصحابي أتى أمتي ما يوعدون.“ (صحیح مسلم، حدیث: ۲۵۳۱) و: ”حدثنا محمد بن يحيى حدثنا يعقوب بن إبراهيم بن سعد حدثنا عبيدة بن أبي رائطة عن عبد الرحمن بن زياد عن عبد الله بن مغفل قال: قال رسول الله صلى الله عليه وسلم: ”اللّٰهُ اللّٰهُ في أصحابي اللّٰهُ اللّٰهُ في أصحابي لا تتخذوهم غرضا بعدي، فمن أحبهم فبحبي أحبهم ومن أبغضهم فببغضي أبغضهم ومن آذاهم فقد آذاني ومن آذاني فقد آذى الله ومن آذى الله فيوشك أن يأخذه.“ قال أبو عيسى: هذا حديث حسن غريب لا نعرفه إلا من هذا الوجه.“

۳: ..... کیا کسی صحابیؓ (اصطلاح کے لحاظ سے جو متداول ہے) کے غلط عمل کا تذکرہ کرنا جائز ہے یا نہیں؟ اور اگر جائز ہے تو کن شرائط کے ساتھ؟  
المستفتی: شوکت

### الجواب حامداً ومصلياً

۱: ..... واضح رہے کہ صحابیؓ کی متفقہ تعریف جو جمہور محدثین و فقہاء کے نزدیک معتبر و مستند ہے، وہ حافظ ابن حجر عسقلانیؒ (متوفی: ۸۵۲ھ) نے ذکر فرمائی ہے:

”وهو من لقي النبي صلى الله عليه وسلم مؤمناً به، ومات على الإسلام، ولو تخللت ردة في الأصح.“ (نزہۃ النظر فی توضیح نخبۃ الفکر، تعریف الصحابیؓ، ص: ۱۴۰، ط: مطبعة سفير، ریاض)  
”صحابیؓ وہ ہے جس کی نبی کریم صلی اللہ علیہ وسلم سے ایمان کی حالت میں ملاقات ہوئی، اور اسلام پر اس کی وفات ہوئی ہو۔“

قریب قریب یہی تعریف امام احمد بن حنبلؒ، امام بخاریؒ اور امام نوویؒ سے بھی منقول ہے، جس کا حاصل یہ ہے کہ جس نے ایک دفعہ بھی نبی کریم صلی اللہ علیہ وسلم کی زیارت بحالتِ اسلام کی ہو، اس پر صحابیؓ کا اطلاق ہوگا، چنانچہ خطیب بغدادیؒ (متوفی: ۴۶۳ھ) نقل کرتے ہیں:

”سمعت أبا عبد الله أحمد بن حنبل قال: كل من صحبه سنة أو شهراً أو يوماً أو ساعة أو رآه فهو من أصحابه، له من الصحبة على قدر ما صحبه، وكانت سابقته معه، وسمع منه، ونظر إليه. قال محمد بن إسماعيل البخاري: ومن صحب النبي صلی اللہ علیہ وسلم أو رآه من المسلمين فهو من أصحابه.“  
(الكفاية في علم الرواية، باب القول في معنى وصف الصحابيؓ، ج: ۱، ص: ۱۹۲، ط: مكتبة ابن عباسؒ)

جس گناہ کے بعد ندامت نہ ہو اندیشہ ہے کہ اسے اسلام سے باہر کر دے۔ (حضرت مجدد الف ثانی رحمۃ اللہ علیہ)

اور امام نووی رحمۃ اللہ علیہ (متوفی: ۶۷۶ھ) فرماتے ہیں:

”اختلف في حد الصحابي، فالمعروف عند المحدثين أنه كل مسلم رأى رسول الله ﷺ“ (التقريب والتيسير، النوع التاسع والثلاثون معرفة الصحابة، ص: ۹۲، ط: دار الكتاب العربي) ”صحابي کی تعریف میں اختلاف رہا ہے، لیکن محدثین کے نزدیک مشہور و معروف (اور متفق علیہ) تعریف یہ ہے کہ: صحابی ہر وہ مسلمان ہے جس نے رسول اللہ ﷺ کو بیداری کی حالت میں دیکھا ہو۔“

خطیب بغدادی رحمۃ اللہ علیہ (متوفی: ۴۶۳ھ) فرماتے ہیں:

”حدثني محمد بن عبيد الله المالكي، أنه قرأ على القاضي أبي بكر محمد بن الطيب، قال: ”لا خلاف بين أهل اللغة في أن القول صحابي مشتق من الصحبة، وأنه ليس بمشتق من قدر منها مخصوص، بل هو جار على كل من صحب غيره، قليلا كان أو كثيرا“ وكذلك يقال: صحبت فلانا حولا ودهرا وسنة وشهرا ويوما وساعة، ويوقع اسم المصاحبة بقليل ما يقع منها وكثيره، وذلك يوجب في حكم اللغة إجراء هذا على من صحب النبي ﷺ ولو ساعة من نهار.“ (الكفاية في علم الرواية، باب القول في معنى وصف الصحابي، ج: ۱، ص: ۱۹۳-۱۹۴، ط: مكتبة ابن عباس)

تاہم حضرت سعید بن مسیب رحمۃ اللہ علیہ (متوفی ۹۳ھ) فرماتے ہیں:

”الصحابة لانعدهم إلا من أقام مع رسول الله ﷺ سنة أو سنتين، وغزا معه غزوة أو غزوتين.“ (الكفاية في علم الرواية، باب القول في معنى وصف الصحابي، ج: ۱، ص: ۱۹۰-۱۹۱، ط: مكتبة ابن عباس) ”صحابی ہم اسی کو شمار کرتے ہیں جو سال، دو سال رسول اللہ ﷺ کے ساتھ رہے ہوں، یا آپ ﷺ کے ساتھ ایک، دو غزوات میں شریک ہوئے ہوں۔“

خطیب بغدادی نے حضرت سعید بن مسیب رحمۃ اللہ علیہ کا قول نقل کرنے کے بعد ابن عمر و اقدی کے حوالہ سے نقل کیا ہے کہ وہ فرماتے ہیں:

”رأيت أهل العلم يقولون: كل من رأى رسول الله ﷺ وقد أدرك الحلم فأسلم وعقل أمر الدين ورضيه، فهو عندنا ممن صحب النبي ﷺ ولو ساعة من نهار، ولكن أصحابه على طبقاتهم وتقدمهم في الإسلام.“

(الكفاية في علم الرواية، باب القول في معنى وصف الصحابي، ج: ۱، ص: ۱۹۱، ط: مكتبة ابن عباس) ”میں نے اہل علم سے سنا ہے کہ: جس نے بلوغت کے بعد رسول اللہ ﷺ کو دیکھا اور اسلام لے آیا اور اوامر دین کو سمجھا اور قبول کیا، وہ ہمارے نزدیک صحابی ہے، اگرچہ وہ ایک گھڑی کے لیے ہی حضور ﷺ کی صحبت میں رہا ہو، تاہم صحابہ رضی اللہ عنہم کے درجات اور مراتب مختلف اور متفاوت ہیں۔“

جہاں تک ہو سکے اپنے لقمہ کی اصلاح کر، عمل صالح کی بنیاد یہی ہے۔ (حضرت شیخ عبدالقادر جیلانی رحمۃ اللہ علیہ)

اور امام نووی رحمۃ اللہ علیہ بھی حضرت سعید بن مسیب رضی اللہ عنہ سے نقل کی گئی تعریف کے متعلق فرماتے ہیں کہ:

”فإن صح عنه فضيف، فإن مقتضاه أن لا يعد جرير البجلي وشبهه صحابيا ولا خلاف أنهم صحابة.“ (التقريب والتيسير، النوع التاسع والثلاثون معرفة الصحابة، ص: ۹۲، ط: دارالکتب العربی)

”اگر اس کی نسبت ابن مسیب رضی اللہ عنہ تک درست بھی ہو، تب بھی یہ قول ضعیف ہے، کیونکہ اس قول کی رو سے جریر بن عبداللہ رضی اللہ عنہ اور ان جیسے دیگر صحابہ رضی اللہ عنہم جو معمولی عرصے کے لیے نبی کریم صلی اللہ علیہ وسلم کی صحبت میں رہے (صحابہ رضی اللہ عنہم میں شمار نہیں ہوتے، حالانکہ ایسے صحابہ رضی اللہ عنہم کے صحابہ ہونے پر امت کا اتفاق ہے۔“

خلاصہ یہ کہ جمہور علماء کی رائے کے موافق ہر اس مسلمان کو صحابی کہا جائے گا جو ایک گھڑی کے لیے بھی نبی کریم صلی اللہ علیہ وسلم کی صحبت سے فیض یاب ہوا ہو، اور حضرت سعید بن مسیب رضی اللہ عنہ سے پہلے (رسول اکرم صلی اللہ علیہ وسلم، خلفائے راشدین رضی اللہ عنہم اور دوسرے صحابہ رضی اللہ عنہم میں سے) کسی اور سے صحابی کی تعریف اور دیگر اصطلاحی مباحث کے متعلق کوئی بات منقول نہیں ہے، کیونکہ ان تعریفات اور اصطلاحی مباحث کی ضرورت اس وقت پڑی جب حدیث کی تدوین کا کام شروع ہوا اور مالک بن انس فرماتے ہیں:

”سب سے پہلے حدیث کی تدوین کا کام ابن شہاب زہری نے کیا۔“

ابن شہاب زہری رضی اللہ عنہ کی وفات ۱۲۵ھ میں ہوئی۔ شرح علل الترمذی میں ہے:

”عن مالک بن انس قال: أول من دون العلم ابن شهاب، یعنی الزهري.“

(شرح علل الترمذی، لابن رجب رحمۃ اللہ علیہ: کتاب المحدث والتصنيف فيه، ص: ۳۴۲، ط: مکتبۃ المنار)

”تقریب التہذیب“ میں ہے:

”محمد بن مسلم بن عبید اللہ بن عبد اللہ ابن شہاب ... الزهري ... مات سنة خمس وعشرين.“

(تقریب التہذیب لابن حجر، رقم: ۶۲۹۶، ص: ۵۳۶، ط: دارالمہاج)

بالفاظ دیگر یہ اصطلاحات اور تعریفات قرون اولی (یعنی نبی کریم صلی اللہ علیہ وسلم اور صحابہ کرام رضی اللہ عنہم کے زمانے) کے بعد کی وضع کردہ ہیں، قرون اولی میں نہ ان کا وجود تھا اور نہ ان کی ضرورت تھی۔

۲:..... قرآن و حدیث میں جہاں جہاں صحابہ کرام رضی اللہ عنہم کا تذکرہ آیا ہے اور اس جماعت کے فضائل بیان کیے گئے ہیں، وہاں تمام صحابہ رضی اللہ عنہم بالعموم مراد ہیں، یعنی امت کے جمہور علماء کی رائے اور متفقہ فیصلے کی روشنی میں جو کوئی بھی صحابی کی تعریف میں داخل ہوتا ہے، وہ سب مراد ہیں، لہذا سوال میں مندرجہ نصوص میں تمام صحابہ رضی اللہ عنہم بالعموم مراد ہیں، جیسا کہ خود نصوص کے الفاظ سے واضح ہے۔

تاہم جس طرح انبیاء صلی اللہ علیہم وسلم کے درجات اور مراتب میں فرق ہے اور مسلمانوں میں اعمال اور صفات کے لحاظ سے فرق ہے، اسی طرح صحابہ رضی اللہ عنہم میں درجات کے لحاظ سے فرق ہے، چنانچہ چار

خلفاء راشدین رضی اللہ عنہم کا رتبہ دیگر صحابہ رضی اللہ عنہم سے بلند ہے۔ عشرہ مبشرہ (وہ دس صحابہ رضی اللہ عنہم جن کو اللہ کے نبی صلی اللہ علیہ وسلم نے ایک نشست میں جنت کی خوشخبری دی ہے) کا رتبہ ان کے علاوہ سے بڑھا ہوا ہے، جن صحابہ رضی اللہ عنہم نے حبشہ اور مدینہ منورہ دونوں ہجرتیں کی تھیں، ان کو قرآن کریم میں سابقین اولین کہا گیا ہے، اور شععی رضی اللہ عنہ کی رائے کے مطابق: سابقین اولین وہ صحابہ رضی اللہ عنہم ہیں جو بیعت رضوان میں شریک تھے۔ اسی طرح جو صحابہ رضی اللہ عنہم جنگ بدر میں شریک تھے، ان کے خصوصی فضائل احادیث میں وارد ہیں کہ اہل بدر کے لیے جنت واجب ہو چکی ہے اور اللہ تعالیٰ نے اہل بدر کی مغفرت فرمادی ہے۔

صلح حدیبیہ میں شریک ہونے والے صحابہ رضی اللہ عنہم کو نبی کریم صلی اللہ علیہ وسلم نے جہنم سے خلاصی کی بشارت سنائی، جن کی تعداد چودہ سو تھی، ان سب کو مخاطب کر کے فرمایا تھا: ”آج تم لوگ ساری زمین والوں میں سب سے بہتر ہو۔“ اور جن صحابہ رضی اللہ عنہم نے فتح مکہ سے پہلے اللہ کے راستے میں خرچ کیا اور آپ صلی اللہ علیہ وسلم کی طرف سے قتال کیا، ان کا درجہ ان صحابہ رضی اللہ عنہم سے بہت برتر و بالا ہے جو فتح مکہ کے بعد اسلام لائے اور یہ ناممکن ہے کہ جس سے آپ صلی اللہ علیہ وسلم نے قتال کیا ہو اور جس نے آپ صلی اللہ علیہ وسلم کی طرف سے مقابلہ کیا ہو وہ دونوں برابر اور ہم پلہ ہو جائیں!!!

خلاصہ یہ کہ صحابہ رضی اللہ عنہم کے متعلق قرآن و حدیث کے تمام فضائل اگرچہ تمام صحابہ رضی اللہ عنہم کو شامل ہیں، لیکن حضرات صحابہ رضی اللہ عنہم کے مراتب کے فرق کی بنیاد پر نصوص میں مذکورہ فضائل اور اوصاف میں بھی تفاوت ہے۔ ابن عبدالراندک رضی اللہ عنہ (متوفی: ۴۶۳ھ) نقل فرماتے ہیں:

”قال الله تعالى ذكروه: ﴿مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءَ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ﴾ (الفتح: ۲۹) الآية، فهذه صفة من بادر إلى تصديقه والإيمان به، وأزره ونصره (و لصق به) وصحبه، وليس كذلك جميع من رآه ولا جميع من آمن به، وسترى منازلهم من الدين والإيمان، وفضائل ذوي الفضل والتقدم منهم، فالله قد فضل بعض النبيين على بعض، وكذلك سائر المسلمين، والحمد لله رب العلمين، وقال عز وجل: ﴿وَالسَّابِقُونَ السَّابِقُونَ أُولَئِكَ مِنْ الْمُهِجْرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ذَلِكَ الْفَوْزُ الْعَظِيمُ﴾ (التوبة: ۱۰۰) الآية. قال أبو عمر: أخبرنا ابن سيرين في قوله عز وجل: ﴿وَالسَّابِقُونَ السَّابِقُونَ﴾ (التوبة: ۱۰۰) قال: هم الذين صلوا القبلتين، وقال أحمد بن زهير: قلت لسعيد بن المسيب: ما فرق بين المهاجرين الأولين والآخريين؟ قال: هم الذين صلوا القبلتين. و... عن الشعبي قال: هم الذين بايعوا بيعة الرضوان.... عن جابر قال: جاء عبد لحاطب بن أبي بلتعة أحد بني

أسد يشتكى سيده ، فقال: يا رسول الله، ليدخلن حاطب النار. فقال له: كذبت لا يدخلها أحد شهد بدرا أو الحديبية. قال أبو عمر: قال الله سبحانه: ﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ﴾ (الفتح: ١٨) ومن رضي الله عنه لم يسخط عليه أبداً إن شاء الله، وقال رسول الله ﷺ: لن يلج النار أحد شهد بدرا أو الحديبية ..... عن أبي الزبير عن جابر بن عبد الله عن النبي ﷺ قال: لا يدخل النار أحد ممن بايع تحت الشجرة ..... أخبرنا سفيان عن عمرو قال: سمعت جابر بن عبد الله يقول: كنا يوم الحديبية ألفاً وأربعمائة، فقال لنا رسول الله ﷺ: أنتم اليوم خير أهل الأرض ..... عن علي قال: بعثني رسول الله ﷺ وأبا مرثد والزبير بن العوام، وكلنا فارس، قال: انطلقوا حتى تاتوا روضة خاخ، فذكر الحديث في قصة حاطب، حتى بلغ إلى قول رسول الله ﷺ: أليس من أهل بدر! إن الله قد اطلع على أهل بدر فقال: اعملوا ما شئتم، فقد وجبت لكم الجنة أو قد غفرت لكم. قال رسول الله ﷺ: إن أرفأمتي بأمتي أبوبكر، وأقواها في أمر دين الله عمر، وأصدقها حياء عثمان، وأقضاهها علي، وأقرؤها أبي، وأفرضاها زيد، وأعلمهم بالحلال والحرام معاذ بن جبل، ولكل أمة أمين، وأمين هذه الأمة أبو عبيدة بن الجراح، قال أبو عمر فضل رسول الله ﷺ جماعة من أصحابه بفضائل خص كل واحد منهم بفضيلة وسمه بها، وذكره فيها وهذا من معنى قول الله تعالى: ﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَتْلٍ أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِ وَقَتْلُوا وَكُلًّا وَعَدَّ اللَّهُ الْحُسْنَى﴾ (١٠: ٥٤) ومحال أن يستوي من قاتله رسول الله ﷺ مع من قاتل عنه. وقال رسول الله ﷺ لبعض من لم يشهد بدرا. وقد رآه يمشى بين يدي أبي بكر تمشى بين يدي من هو خير منك؟ وهذا لأنه قد كان أعلمنا ذلك في الجملة لمن شهد بدرا والحديبية ولكل طبقة منهم منزلة معروفة وحال موصوفة. (الاستيعاب في معرفة الصحابة، مقدمة المؤلف، ج: ١، ص: ٢-١٨، ط: دار النجف، بيروت)

اس کی ایک مثال یہ ہے کہ رسول اللہ ﷺ نے فرمایا: جس نے صحابہؓ کو تکلیف پہنچائی، اس نے مجھے تکلیف پہنچائی، اس کی روشنی میں کسی بھی صحابی کو تکلیف پہنچانا نبی کریم ﷺ کو تکلیف پہنچانے کے مترادف ہے، لیکن حضرت ابوبکر صدیق رضی اللہ عنہ کو تکلیف پہنچانا نبی کریم ﷺ کو اس قدر ناگوار گزارا کہ آپ ﷺ کا چہرے کا رنگ ہی تبدیل ہو گیا اور آپ نے شدید ناراضگی کا اظہار فرمایا۔ بخاری شریف میں ہے:

”عن أبي الدرداء قال: كنت جالسا عند النبي ﷺ، إذ أقبل أبو بكر آخذاً بطرف ثوبه حتى أبدى عن ركبته، فقال النبي ﷺ: أما صاحبكم فقد غامر فسلم وقال: إني كان بيني وبين ابن الخطاب شيء فأسرعت إليه، ثم ندمت، فسألته أن يغفر لي

بولنے سے پہلے اپنی بات کو میزان اعتدال میں تول لیا کرو۔ (حضرت شیخ عبدالقادر جیلانی رحمۃ اللہ علیہ)

فأبى عليٌّ، فأقبلت إليك، فقال: ”يعفر الله لك يا أبا بكر“ ثلاثاً، ثم إن عمر بن الخطاب، فأتى منزل أبي بكر، فسأل: أئتم أبو بكر؟ فقالوا: لا، فأتى إلى النبي صلى الله عليه وسلم فسلم، فجعل وجه النبي صلى الله عليه وسلم يتمعر، حتى أشفق أبو بكر، فجثا على ركبتيه، فقال: يا رسول الله، والله أنا كنت أظلم، مرتين، فقال النبي صلى الله عليه وسلم: ”إن الله بعثني إليكم، فقلتم: كذبت، وقال أبو بكر: صدق، وواساني بنفسه وماله، فهل أنتم تاركوا لي صاحبي“ مرتين فما أؤذي بعدها“

(كتاب المناقب، باب قول النبي ﷺ: ”لو كنت متخذاً خليلاً“، رقم: ۳۶۶۱، ج: ۵، ص: ۵، ط: دار طوق النجاة)

۳:..... واضح رہے کہ صحابہؓ ایسی جماعت ہے جس کی صداقت، دیانت اور پاکیزگی کی گواہی خود حق تعالیٰ شانہ نے دی ہے، اور ان کو اپنی رضا کا پروانہ کتاب اللہ میں عطا کیا ہے، اور اس جماعت کے ہر فرد سے بالعموم جنت کا وعدہ کیا ہے۔

اور بیسیوں احادیث میں نبی کریم ﷺ نے صحابہؓ کے مختلف افراد کو جنت کی بشارتیں سنائی ہیں، اور بالعموم سب کو قابل اقتداء قرار دیا ہے، نیز اس جماعت کے ہر فرد سے محبت کو ایمان کی علامت بتلایا ہے، اور ان سے بغض رکھنے اور برا بھلا کہنے کی سخت ممانعت فرمائی ہے، اور ان سے بغض رکھنے کو براہ راست آپ ﷺ کی ذات اقدس سے بغض رکھنے کے برابر قرار دیا ہے۔

اسی لیے امت مسلمہ کا یہ متفقہ فیصلہ ہے کہ صحابہؓ سب کے سب امانت، دیانت اور سچائی کے پیکر تھے، یہ امت کا سب سے بہترین طبقہ ہے، جنہیں اللہ تعالیٰ نے اپنے نبی ﷺ کی رفاقت کے لیے چنا تھا، اور خود قرآن میں ان کی تعریف فرمائی، ان کی نیک خصلتوں اور اچھی صفات کے تذکرے فرمائے ہیں اور ان کی کامیابی کا وعدہ فرمایا، نیز سرور کونین، صادق و صدوق، رسول اکرم ﷺ کی زبان سے بھی ان کی سچائی اور دیانت پر مہربانوی مثبت ہوئی۔ اللہ تعالیٰ اور رسول اللہ ﷺ کی ستائش اور تصدیق کے بعد اب اس طبقے کے معتبر اور معتمد ہونے کے لیے نہ کسی کی گواہی کی ضرورت ہے اور نہ ہی کسی کی تصدیق کی حاجت، لہذا یہ وہ طبقہ ہے جس سے اللہ راضی ہو چکا ہے، اور اگر ان میں سے کسی سے کوئی غلط عمل یا لغزش سرزد بھی ہوئی ہے، تو اللہ تعالیٰ نے اسے معاف فرما کر ان سب سے جنت کا وعدہ کر لیا ہے، لہذا ان کی کسی بھی غلطی یا لغزش کا تذکرہ بطور تنقیص، تحقیر یا تنقید قطعاً جائز نہیں ہے۔

اسی لیے صحابہؓ کے متعلق تمام علماء، محدثین، علماء جرح و تعدیل (یعنی محدثین کی وہ جماعت جو حدیث نقل کرنے والوں کو پرکھتے ہیں اور انتہائی باریک بینی سے ان کی جانچ پڑتال کرتے ہیں) اور فقہاء کا متفقہ فیصلہ ہے کہ:

”الصحابۃ کلہم عدول.“

ترجمہ: ”صحابہؓ سب کے سب عادل اور معتبر ہیں۔“

(فتح الباری لابن حجر، ج: ۲، ص: ۱۸۱، ط: دار المعرفۃ۔ عمدۃ القاری للعلینی، ج: ۱، ص: ۱۵۸، ط: دار احیاء التراث العربی)

علامہ ابن الصلاح رحمۃ اللہ علیہ (متوفی ۸۰۶ھ) فرماتے ہیں:

”لصحابة بأسرهم خصیصة وهي: أنه لا يسأل عن عدالة أحد منهم، بل ذلك أمر مفروغ منه، لكونهم على الإطلاق معدلين بنصوص الكتاب والسنة وإجماع من يعتد به في الإجماع من الأمة..... ثم إن الأمة مجمعة على تعديل جميع الصحابة ومن لا بس الفتن منهم: فكذلك ياجماع العلماء الذين يعتد بهم في الإجماع إحسانا للظن بهم ونظرا إلى ما تمهد لهم من المآثر وكان الله سبحانه وتعالى أتاح الإجماع على ذلك لكونهم نقلة الشريعة. والله اعلم.“  
(علوم الحدیث لابن الصلاح، النوع التاسع والثلاثون، معرفۃ الصحابہ، ص: ۲۹۳-۲۹۵، ط: دار الفکر)

خطیب بغدادی رحمۃ اللہ علیہ (متوفی ۴۶۳ھ) فرماتے ہیں:

”كل حديث اتصل إسنادُهُ بين من رواه وبين النبي لم يلزم العمل به إلا بعد ثبوت عدالة رجاله، ويجب النظر في أحوالهم، سوى الصحابي الذي رفعه إلى رسول الله صلی اللہ علیہ وسلم لأن عدالة الصحابة ثابتة معلومة بتعديل الله لهم وإخباره عن طهارتهم، واختياره لهم في نص القرآن..... في آيات يكثر إيرادها ويطول تعدادها، ووصف رسول الله صلی اللہ علیہ وسلم الصحابة مثل ذلك، وأطبب في تعظيمهم، وأحسن الثناء عليهم.“

(الكفاية في علم الرواية، باب ما جاء في تعديل الله ورسوله للصحابة، ج: ۱، ص: ۱۸۰-۱۸۱، ط: مكتبة ابن عباس)

ابن عبد البر اندلسی رحمۃ اللہ علیہ (متوفی ۴۶۳ھ) فرماتے ہیں:

.....هم صحابته الحواريون الذين وعوها وأدوها ناصحين محسنين، حتى كمل بما نقلوه الدين، وثبتت بهم حجة الله تعالى على المسلمين، فهم خير القرون، وخير أمة أخرجت للناس، ثبتت عدالة جميعهم بثناء الله عز وجل عليهم وثناء رسوله صلی اللہ علیہ وسلم ولا أعدل ممن ارتضاه الله لصحبة نبيه ونصرته، ولا تزكية أفضل من ذلك، ولا تعديل أكمل منه..... عن زر بن حبيش، عن عبد الله بن مسعود، قال: ”إن الله نظر في قلوب العباد فوجد قلب محمد صلی اللہ علیہ وسلم خير قلوب العباد فاصطفاه وبعثه برسالته، ثم نظر في قلوب العباد بعد قلب محمد صلی اللہ علیہ وسلم، فوجد قلوب أصحابه خير قلوب العباد، فجعلهم وزراء نبيه يقاتلون عن دينه.“  
(الاستيعاب في معرفة الصحابة، مقدمة المؤلف، ج: ۱، ص: ۱-۱۳، ط: دار الجليل، بيروت)

”منح الروض الأزهر في شرح الفقه الأكبر“ میں ہے:

”ولانذكر الصحابة (أي مجتمعين ومنفردين). (وفي نسخة: (ولانذكر أحدا من أصحاب رسول الله) إلا بخير. يعني وإن صدر من بعضهم بعض ما هو في



برایہ ہے کہ اپنے اعمال اپنی نظر میں پسندیدہ دکھائی دیں۔ (حضرت مجدد الف ثانی رحمۃ اللہ علیہ)

الصورة شرّاً، فإنه إما كان عن اجتهاد ولم يكن على وجه فساد من إصرار وعناد، بل كان رجوعهم عنه إلى خير معاد بناء على حسن الظن بهم، ولقوله عليه الصلاة والسلام: ”خير القرون قرني“، ولقوله عليه الصلاة والسلام: ”إذا ذكر أصحابي فأمسكوه“، ولذلك ذهب جمهور العلماء إلى أن الصحابة رضي الله عنهم كلهم عدول قبل فتنة عثمان وعلي وكذا بعدهما، ولقوله عليه الصلاة والسلام: ”أصحابي كالنجوم بأيهم اقتديتم اهتديتم“ رواه الدارمي وابن عدي وغيرهما. (مخ الروض الأزهري شرح الفقه الأكبر، ملا علی قاری، ص: ۲۰۹-۲۱۰، طبع: دار البشائر الإسلامية) یعنی ”ہم رسول اللہ صلی اللہ علیہ وسلم کے اصحاب میں سے کسی ایک کا بھی خیر کے سوا تذکرہ نہیں کرتے۔“

”المسامرة شرح المسامرة“ میں ہے:

” (واعتماد أهل السنة) والجماعة (تزكية جميع الصحابة) رضي الله عنهم وجوباً، بإثبات العدالة لكل منهم، والكف عن الطعن فيهم، (والثناء عليهم كما أننى الله سبحانه وتعالى عليهم).“ (المسامرة شرح المسامرة في العقائد المنجية في الآخرة، ص: ۲۶۵-۲۶۶، ط: المکتبۃ العصریۃ، بیروت)

یعنی صحابہ کرام علیہم الرضوان سے متعلق اہل سنت کا اعتقاد یہ ہے کہ تمام صحابہ کو لازمی طور پر غیر مجروح قرار دیں، سب کو عادل مانیں اور تمام کے بارے میں زبان طعن سے احتراز کریں اور ان کے لیے اللہ تعالیٰ کے بیان کردہ اوصاف و محامد کے مطابق تذکرہ خیر ہی کریں۔

حضرت مولانا محمد یوسف لدھیانوی شہید رحمۃ اللہ علیہ فرماتے ہیں:

”اہل حق کے نزدیک صحابہ میں سے کسی کی تحقیر و تنقیص جائز نہیں، بلکہ تمام صحابہ کو عظمت و محبت سے یاد کرنا لازم ہے، کیونکہ یہی اکابر آنحضرت صلی اللہ علیہ وسلم اور امت کے درمیان واسطہ ہیں، امام اعظم اپنے رسالہ ”فقہ اکبر“ میں فرماتے ہیں:

”ولانذكر الصحابة (وفي نسخة: ولانذكر أحدا من أصحاب رسول الله) إلا بخير.“ (شرح فقہ اکبر، ملا علی قاری، ص: ۸۵، طبع: مکتبۃ البیروتی، ۱۳۳۸ھ)

ترجمہ: ”اور ہم صحابہ کرام کو (اور ایک نسخہ میں ہے کہ ہم رسول اللہ صلی اللہ علیہ وسلم کے اصحاب میں سے کسی کو) خیر کے سوا یاد نہیں کرتے۔“

امام طحاوی رحمۃ اللہ علیہ اپنے عقیدہ میں فرماتے ہیں:

”ونحب أصحاب رسول الله صلی اللہ علیہ وسلم، ولانفرط في حب أحد منهم، ولاننبرأ من أحد منهم، ونبغض من يبغضهم، وبغير الخير يذکرهم، ولانذكرهم إلا بخير، وحبهم دين وإيمان وإحسان، وبغضهم كفر ونفاق وطغيان.“ (عقيدة الطحاوی،

ص: ۶۶، طبع: ادارہ نشر و اشاعت مدرسہ نصرۃ العلوم، گوجرانوالہ

ترجمہ: ”اور ہم رسول اللہ ﷺ کے صحابہؓ سے محبت رکھتے ہیں، ان میں سے کسی کی محبت میں افراط و تفریط نہیں کرتے اور نہ کسی سے براءت کا اظہار کرتے ہیں، اور ہم ایسے شخص سے بغض رکھتے ہیں جو ان میں سے کسی سے بغض رکھے یا ان کو ناروا الفاظ سے یاد کرے۔ ان سے محبت رکھنا دین و ایمان اور احسان ہے، اور ان سے بغض رکھنا کفر و نفاق اور طغیان ہے۔“

امام ابو زرہ عبید اللہ بن عبد الکریم الرازی رضی اللہ عنہ (متوفی ۲۶۴ھ) کا یہ ارشاد بہت سے اکابر نے نقل کیا ہے کہ:

”إذ رأيت الرجل ينتقص أحدا من أصحاب رسول الله ﷺ فاعلم أنه زنديق، وذلك أن الرسول ﷺ عندنا حق، والقرآن حق، وإنما أدى إلينا هذا القرآن والسنن أصحاب رسول الله ﷺ وإنما يريدون أن يجرحوا شهودنا ليبطلوا الكتاب والسنة، والجرح بهم أولى وهم زنادقة.“ (مقدمہ ”العواصم من القواصم“ ص: ۳۴)

ترجمہ: ”جب تم کسی شخص کو دیکھو کہ وہ رسول اللہ ﷺ کے صحابہؓ میں سے کسی کی تنقیص کرتا ہے تو سمجھ لو کہ وہ زندقہ ہے، اس لیے کہ رسول اللہ ﷺ ہمارے نزدیک حق ہیں اور قرآن کریم حق ہے اور قرآن کریم اور آنحضرت ﷺ کے فرمودات ہمیں صحابہ کرامؓ ہی نے پہنچائے ہیں، یہ لوگ صحابہ کرامؓ پر جرح کر کے ہمارے دین کے گواہوں کو مجروح کرنا چاہتے ہیں، تاکہ کتاب و سنت کو باطل کر دیں، حالانکہ یہ لوگ خود جرح کے مستحق ہیں، کیونکہ وہ خود زندقہ ہیں۔“

..... جس طرح کسی ایک نبی کی تکذیب پوری جماعت انبیاء کرام علیہم السلام کی تکذیب ہے، کیونکہ دراصل یہ وحی الہی کی تکذیب ہے۔ ٹھیک اسی طرح کسی ایک خلیفہ راشد کی تنقیص خلفائے راشدین کی پوری جماعت کی تنقیص ہے، کیونکہ یہ دراصل خلافت نبوت کی تنقیص ہے۔ اسی طرح جماعت صحابہؓ میں سے کسی ایک کی تنقیص و تحقیر پوری جماعت صحابہؓ کی تنقیص ہے، کیونکہ یہ دراصل صحبت نبوت کی تنقیص ہے۔ اسی بنا پر آنحضرت ﷺ نے فرمایا:

”اللہ اللہ فی أصحابی، لا تتخذوہم غرضا بعدی، فمن أحبہم فبحبی أحبہم، ومن أبغضہم فببغضی أبغضہم.“ (ترمذی، ج: ۲، ص: ۲۲۶)

ترجمہ: ”میرے صحابہؓ کے بارے میں اللہ سے ڈرو! ان کو میرے بعد ہدفِ ملامت نہ بنالینا، پس جس نے ان سے محبت کی تو میری محبت کی وجہ سے ان سے محبت کی اور جس نے ان سے بغض رکھا اس نے مجھ سے بغض کی وجہ سے ان سے بغض رکھا۔“

تمہارے اعمال ہی تم پر ظلم ہونے کا سبب ہیں۔ (حضرت ابن سناک رضی اللہ عنہ)

خلاصہ یہ کہ ایک مسلمان کے لیے صحابہ کرام رضوان اللہ علیہم اجمعین سے محبت رکھنا اور انہیں خیر کے ساتھ یاد کرنا لازم ہے، خصوصاً حضرات خلفائے راشدین رضی اللہ عنہم، جنہیں آنحضرت صلی اللہ علیہ وسلم کے بعد نیابتِ نبوت کا منصب حاصل ہوا۔ اسی طرح وہ صحابہ کرام جن کا آنحضرت صلی اللہ علیہ وسلم کی بارگاہِ عالی میں محبت و محبوب ہونا ثابت ہے، ان سے محبت رکھنا حبِ نبوی کی علامت ہے۔ اس لیے امام طحاوی رضی اللہ عنہ اس کو دین و ایمان اور احسان سے تعبیر فرماتے ہیں اور ان کی تنقیص و تحقیر کو کفر و نفاق اور طغیان قرار دیتے ہیں۔ (آپ کے مسائل اور ان کا حل، صحابہ رضی اللہ عنہم و صحابیات رضی اللہ عنہن، از وراج مطہرات اور صاحبزادیاں، ج: ۱، ص: ۳۲۱-۳۲۲، مکتبہ لدھیانوی، کراچی)

نیز ایک دوسرے سوال کے جواب میں تحریر فرماتے ہیں:

”صحابہ کرام رضی اللہ عنہم روایت میں بھی عادل ہیں اور اپنے اعمال میں بھی۔ ان سے اگر کوئی لغزش ہوئی تو یا تو اجتہادی خطا ہے، جس پر وہ ماجور ہیں، یا اگر کبھی گناہ ہوا، تو انہوں نے اس سے فوراً توبہ کر لی، اور ایسا گناہ جس کے بعد فوراً توبہ کر لی جائے عدالت کے منافی نہیں۔ بہر حال ان کی تقلید کا اور ان پر تنقید نہ کرنے کا آنحضرت صلی اللہ علیہ وسلم نے حکم فرمایا ہے۔ جو لوگ صحابہ کرام رضی اللہ عنہم پر تنقید کرتے ہیں، وہ اہل سنت سے نہیں ہیں۔“

(آپ کے مسائل اور ان کا حل، ”تمام صحابہ عادل ہیں“ کا مطلب، ج: ۱، ص: ۳۹۵، مکتبہ لدھیانوی)

فقط واللہ اعلم

الجواب صحیح	الجواب صحیح	فقط واللہ اعلم
ابوبکر سعید الرحمن	محمد انعام الحق	کتبہ
الجواب صحیح	الجواب صحیح	محمد حذیفہ رفیق
محمد داؤد	رفیق احمد	مختص فقہ اسلامی
		جامعہ علوم اسلامیہ علامہ بنوری ٹاؤن کراچی



مندرجہ ذیل کاموں کے لیے رابطہ کریں:

- 1 کتابوں کی پروف ریڈنگ اور تصحیح
- 2 معیاری اردو اور عربی کمپوزنگ
- 3 کتابوں کی ترتیب اور سیننگ

القلم کمپوزنگ سینٹر

عربی سے اردو ترجمہ بھی کیا جاتا ہے

رابطہ نمبر: 0313-1202667